

〔清嘉錄〕拜年 男女以次拜家長畢主者率卑幼出謁鄰族戚友或止遣子弟代賀謂之拜年至有終歲不相接者此時亦互相往拜于門門首設籍書姓氏號爲門簿鮮衣炫路飛轎生風靜巷幽坊動成闐市○中琳宮梵宇亦交相賀歲或粘紅袋于門以接帖署曰接福或曰代僮范來宗拜年詩云走賀紛闐歲籥更素非識面也關情添丁誇列懷中刺過午飛留簿上名羽士禪師同逐々東家西舍盡盈々春明舊夢還能記馳徧輪蹄內外城 案良齋雜記拜年無論識與不識望門投帖賓主不相見登簿而已然長元志皆載俗尙拜年有從未識面互相投帖以多爲榮者此風不行于守禮清門

## 飛帖

有遣僕投紅單刺至戚若友家者多不親往答拜者亦如之謂之飛帖

案良齋雜記云拜年之風有帖到而人不到者宋時已然見周密癸辛雜識沈公子遣僕送刺至吳四文家取視之類皆親故因醉僕以酒陰以己帖易之其僕不知至各家徧投之而主人之帖竟不達又周輝清波雜志至正交賀多不親往有一士人令人持馬銜每至一門撼數聲而留刺字以表到有知其誣者出視之僕云適已脫籠矣脫籠爲京都虛詐閃賺之諺語呂榮陽公言送門狀習以成風既勞於作僞且疏拙露見司馬溫公在臺閣時不送門狀曰不誠之事不可爲也褚人穫堅瓠集云拜年帖國初用古簡有稱呼康熙中則易紅單書某人拜賀素無往還道路不揖者而單亦及之文待詔集有拜年詩云不求見面惟通謁名紙朝來滿敝廬我亦隨人投數紙世情嫌簡不嫌虛〔善庵隨筆〕眉公見聞錄及堅瓠集に元旦拜年明末清初用古簡有稱呼康熙中則易紅單書某人拜賀素無衣冠逐々大是可憎不知起於何時文衡山先生一絕真可撫掌也云不求見面惟通謁名刺朝來滿敝廬我亦隨人投數紙世情嫌簡不嫌虛といへる我邦俗のなせる所にて澆末の俗憎むべきは固より論なしといへども簡なるまでにてなほ年賀の禮は頗るありと思ひしに癸辛雜識に載せる節序交賀の禮不能親至者每以束刺僉名於上使一僕徧投之俗以爲常など薄俗至らざる